

Aparajita Stotram

namō dēvyai mahādēvyai śivāyai satataṃ namaḥ |
namaḥ prakṛtyai bhadrāyai niyatāḥ praṇatāḥ smatām || 1

raudrāyai namō nityāyai gauryai dhātryai namō namaḥ |
jyōtsnāyai chēndurūpiṇyai sukhāyai satataṃ namaḥ || 2

kalyāṇyai praṇatā vṛddhyai siddhyai kurmō namō namaḥ |
nairṛtyai bhūbhṛtām lakṣmyai śarvāṇyai tē namō namaḥ || 3

durgāyai durgapārāyai sārāyai sarvakāriṇyai |
khyātyai tathaiva kṛṣṇāyai dhūmrāyai satataṃ namaḥ || 4

atisaumyātiraudrāyai natāstasyai namō namaḥ |
namō jagatpratiṣṭhāyai dēvyai kṛtyai namō namaḥ || 5

yā dēvī sarvabhūtēṣu viṣṇumāyēti śabditā |
namastasyai namastasyai namastasyai namō namaḥ || 6

yā dēvī sarvabhūtēṣu chētanētyabhidhīyatē |
namastasyai namastasyai namastasyai namō namaḥ || 7

yā dēvī sarvabhūtēṣu buddhirūpēṇa saṃsthitā |
namastasyai namastasyai namastasyai namō namaḥ || 8

yā dēvī sarvabhūtēṣu nidrārūpēṇa saṃsthitā |
namastasyai namastasyai namastasyai namō namaḥ || 9

yā dēvī sarvabhūtēṣu kṣudhārūpēṇa saṃsthitā |
namastasyai namastasyai namastasyai namō namaḥ || 10

yā dēvī sarvabhūtēṣu Chāyārūpēṇa saṃsthitā |
namastasyai namastasyai namastasyai namō namaḥ || 11

yā dēvī sarvabhūtēṣu śaktirūpēṇa saṃsthitā |
namastasyai namastasyai namastasyai namō namaḥ || 12

yā dēvī sarvabhūtēṣu tṛṣṇārūpēṇa saṃsthitā |
namastasyai namastasyai namastasyai namō namaḥ || 13

yā dēvī sarvabhūtēṣu kṣāntirūpēṇa saṃsthitā |
namastasyai namastasyai namastasyai namō namaḥ || 14

yā dēvī sarvabhūtēṣu jātirūpēṇa saṃsthitā |
namastasyai namastasyai namastasyai namō namaḥ || 15

yā dēvī sarvabhūtēṣu lajjārūpēṇa saṃsthitā |
namastasyai namastasyai namastasyai namō namaḥ || 16

yā dēvī sarvabhūtēṣu śāntirūpēṇa saṃsthitā |
namastasyai namastasyai namastasyai namō namaḥ || 17

yā dēvī sarvabhūtēṣu śraddhārūpēṇa saṃsthitā |
namastasyai namastasyai namastasyai namō namaḥ || 18

yā dēvī sarvabhūtēṣu kāntirūpēṇa saṃsthitā |
namastasyai namastasyai namastasyai namō namaḥ || 19

yā dēvī sarvabhūtēṣu lakṣmīrūpēṇa saṃsthitā |
namastasyai namastasyai namastasyai namō namaḥ || 20

yā dēvī sarvabhūtēṣu vṛttirūpēṇa saṃsthitā |
namastasyai namastasyai namastasyai namō namaḥ || 21

yā dēvī sarvabhūtēṣu smṛtirūpēṇa saṃsthitā |
namastasyai namastasyai namastasyai namō namaḥ || 22

yā dēvī sarvabhūtēṣu dayārūpēṇa saṃsthitā |
namastasyai namastasyai namastasyai namō namaḥ || 23

yā dēvī sarvabhūtēṣu tuṣṭirūpēṇa saṃsthitā |
namastasyai namastasyai namastasyai namō namaḥ || 24

yā dēvī sarvabhūtēṣu mātṛrūpēṇa saṃsthitā |
namastasyai namastasyai namastasyai namō namaḥ || 25

yā dēvī sarvabhūtēṣu bhrāntirūpēṇa saṃsthitā |
namastasyai namastasyai namastasyai namō namaḥ || 26

indriyāṇāmadhiṣṭhātrī bhūtānāṃ chākhilēṣu yā |
bhūtēṣu satataṃ tasyai vyāptyai dēvyai namō namaḥ || 27

chitirūpēṇa yā kṛtsnamētaḍ vyāpya sthitā jagat |
namastasyai namastasyai namastasyai namō namaḥ || 28